



## प्रेस विज्ञप्ति (सूचना एवं जन-सम्पर्क कार्यालय-कैमूर)

संख्या :- 64

दिनांक :- 19.06.2012 नैवैद्यम की तर्ज पर मुण्डेश्वरी में होगी तण्डुलम प्रसाद की बिक्री

**कैमूर(भभुआ) :- 19 जून 2012 :-** मुण्डेश्वरी धाम के विकास को लेकर डी.एम. जय सिंह की अध्यक्षता में मुण्डेश्वरी न्यास परिषद की कल देर शाम तक दो चरणों में हुई महत्वपूर्ण बैठक में कई महत्वपूर्ण निर्णय लिए गए। बैठक में महवीर मंदिर पटना के तर्ज पर तण्डुलम प्रसाद की बिक्री के लिए काउन्टर खुलेगा। इसके साथ ही स्थायी पुलिस चेक-पोस्ट एवं टुरिस्ट सेंटर का निर्माण किया जायेगा। मुण्डेश्वरी में आंख के ऑपरेशन के लिए आंख का अस्पताल खोलने का भी निर्णय लिया गया जिसके लिए बिहार सरकार की जमीन मुहैया करायी जायेगी। डी.एम. ने मंदिर जाने वाले मार्ग में अविलंब वेपर लाइट का मरम्मत कराये जाने के लिए निर्देश दिया। मंदिर की सुरक्षा को ध्यान में रखते सी.सी.टी.वी कैमरा तथा तड़ित चालक यंत्र भी लगाने का निर्देश दिया। इस संबंध में डी.एम ने पुरातत्व विभाग से पत्राचार करने का निर्देश दिया। मंदिर के आस-पास जानवर चराने पर प्रतिबंध लगेगा। मुण्डेश्वरी के पास स्थित तालाब को सौन्दर्यीकरण कराया जायेगा। वहीं मुण्डेश्वरी धाम के पास सड़क के दोनों किनारे दुकानों का निर्माण कराया जायेगा। मुण्डेश्वरी परिसर में गेस्ट हाउस के सामने पार्क का निर्माण होगा एवं मुण्डेश्वरी स्थित धार्मिक न्यास परिषद के कार्यालय के पीछे वाली जमीन पर यात्रियों के लिए शेड का निर्माण किया जायेगा। वन-विभाग एवं मनरेगा के तहत सघन वृक्षारोपण कार्यक्रम चलाया जायेगा। फोल्डिंग दुकानों को लगाने की व्यवस्था की बात कही गई जिससे दुकानदार सुविधापूर्ण जगह पर स्टॉल लगा सके। दुकानदार एवं तीर्थयात्रियों के लिए प्लास्टिक के थैलों के उपयोग पर पूर्णतः प्रतिबंध लगा दिया गया है।